

# မွန်ပြည်နယ်လွှတ်တော်

မွန်ပြည်နယ်ဂုဏ်ထူးဆောင်လက်မှတ်များနှင့်ဂုဏ်ထူးဆောင်  
ဆုပစ္စည်းများချီးမြှင့်ခြင်းဥပဒေ

(၂၀၁၃ ခုနှစ်၊ မွန်ပြည်နယ်လွှတ်တော်ဥပဒေအမှတ် ၆၂)

**မွန်ပြည်နယ်ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများ  
ချီးမြှင့်ခြင်းဥပဒေ  
မာတိကာ**

စဉ်	အကြောင်းအရာ	စာမျက်နှာ
၁။	နိဒါန်း၊	၁
၂။	အခန်း(၁) အမည်၊စတင်အာဏာတည်ခြင်းနှင့်အဓိပ္ပာယ်ဖော်ပြချက်၊	၁
၃။	အခန်း(၂) ရည်ရွယ်ချက်များ	၂
၄။	အခန်း(၃) ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများ သတ်မှတ်ခြင်း၊	၂
၅။	အခန်း(၄) စိစစ်ရေးကော်မတီဖွဲ့စည်းခြင်းနှင့် လုပ်ငန်းတာဝန်များ၊	၃
၆။	အခန်း(၅) ချီးမြှင့်ခြင်းနှင့်ရက်သတ်မှတ်ခြင်း၊	၄
၇။	အခန်း(၆) ထူးချွန်မှုဂုဏ်ထူးဆောင်ဆုလက်မှတ်များနှင့်ဂုဏ်ထူးဆောင်ဆုပစ္စည်းများ ချီးမြှင့်ရာတွင် အခြေခံရမည့်အချက်များ၊	၅
၈။	အခန်း(၇) အဆိုပြုတင်ပြခြင်းဆိုင်ရာနည်းလမ်း၊	၆
၉။	အခန်း(၈) ဘဏ္ဍာငွေသုံးစွဲခွင့်၊	၇
၁၀။	အခန်း(၉) အထွေထွေ	၇
၁၁။	နောက်ဆက်တွဲများ	

**မွန်ပြည်နယ်ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများချီးမြှင့်ခြင်းဥပဒေ**

(၂၀၁၃ ခုနှစ်၊ မွန်ပြည်နယ်လွှတ်တော်ဥပဒေအမှတ် ၆။ )

၁၃၇၅ ခုနှစ်၊ တော်သလင်းလပြည့်ကျော် ၁၁ ရက်

( ၂၀၁၃ ခုနှစ်၊ စက်တင်ဘာလ ၃၀ ရက်)

**နိဒါန်း**

ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေပုဒ်မ ၁၈၈ အရ အပ်နှင်းထားသော လုပ်ပိုင်ခွင့်ကို ကျင့်သုံးလျက် မွန်ပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

**အခန်း(၁)**

**အမည်၊ စတင်အာဏာတည်ခြင်းနှင့်အဓိပ္ပာယ်ဖော်ပြချက်**

- ၁။ (က) ဤဥပဒေကို မွန်ပြည်နယ်ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများ ချီးမြှင့်ခြင်း ဥပဒေဟု ခေါ်တွင်စေရမည်။
- (ခ) ဤဥပဒေသည် ထုတ်ပြန်ကြေညာသည့်နေ့ရက်မှစတင်၍ မွန်ပြည်နယ်တစ်ဝန်းလုံးတွင် အာဏာတည်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက် စေရမည် -
  - (က) **ပြည်နယ်** ဆိုသည်မှာ မွန်ပြည်နယ်ကိုဆိုသည်။
  - (ခ) **ပြည်နယ်အစိုးရအဖွဲ့** ဆိုသည်မှာ မွန်ပြည်နယ်အစိုးရအဖွဲ့ကိုဆိုသည်။
  - (ဂ) **ဝန်ကြီးဌာန** ဆိုသည်မှာ မွန်ပြည်နယ်အစိုးရအဖွဲ့၊ ဝန်ကြီးဌာနများကို ဆိုသည်။
  - (ဃ) **ဝန်ကြီး** ဆိုသည်မှာ မွန်ပြည်နယ်အစိုးရအဖွဲ့၊ လုံခြုံရေးနှင့်နယ်စပ်ရေးရာ ဝန်ကြီးဌာန၊ ဝန်ကြီးကို ဆိုသည်။
  - (င) **ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများ** ဆိုသည်မှာ ပြည်နယ်အစိုးရအဖွဲ့က ချီးမြှင့်သည့် ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများကို ဆိုသည်။
  - (စ) **စိစစ်ရေးကော်မတီ** ဆိုသည်မှာ ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများ ချီးမြှင့်ရေးနှင့်ပတ်သက်၍ စိစစ်တင်ပြရန် ဤဥပဒေပုဒ်မ ၇ အရ ဖွဲ့စည်းထားသောစိစစ်ရေး ကော်မတီကို ဆိုသည်။

**အခန်း(၂)  
ရည်ရွယ်ချက်များ**

၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-

- (က) နိုင်ငံတော်နှင့် မွန်ပြည်နယ်ဖွံ့ဖြိုးတိုးတက်ရန်၊
- (ခ) စီးပွားရေး၊ လူမှုရေးလုပ်ငန်းများ ဖွံ့ဖြိုးတိုးတက်ရန်၊
- (ဂ) စာပေ၊ ယဉ်ကျေးမှုလုပ်ငန်းများ၊ အမျိုးဘာသာ၊ သာသနာလုပ်ငန်းများကို စွမ်းစွမ်းတမံ ထူးချွန်စွာ ဆောင်ရွက်သူများကို ဂုဏ်ပြုရန်။

**အခန်း(၃)  
ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများ သတ်မှတ်ခြင်း**

၄။ ပြည်နယ်အစိုးရအဖွဲ့သည် ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများ ချီးမြှင့်ရန် အောက်ပါအတိုင်း အမျိုးအစား ခွဲခြားသတ်မှတ်နိုင်သည်-

- (က) စီးပွားရေးထူးချွန်မှုဂုဏ်ထူးဆောင်ဆု၊
- (ခ) စိုက်ပျိုးရေးထူးချွန်မှုဂုဏ်ထူးဆောင်ဆု၊
- (ဂ) မွေးမြူရေးထူးချွန်မှုဂုဏ်ထူးဆောင်ဆု၊
- (ဃ) စက်မှုလက်မှုထူးချွန်မှုဂုဏ်ထူးဆောင်ဆု၊
- (င) စီမံခန့်ခွဲရေးထူးချွန်မှုဂုဏ်ထူးဆောင်ဆု၊
- (စ) ဝန်ဆောင်မှုထူးချွန်မှုဂုဏ်ထူးဆောင်ဆု၊
- (ဆ) ပညာရေးထူးချွန်မှုဂုဏ်ထူးဆောင်ဆု၊
- (ဇ) ကျန်းမာရေးထူးချွန်မှုဂုဏ်ထူးဆောင်ဆု၊
- (ဈ) လူမှုရေးထူးချွန်မှုဂုဏ်ထူးဆောင်ဆု၊
- (ည) သဘာဝပတ်ဝန်းကျင်ထိန်းသိမ်းရေးထူးချွန်မှုဂုဏ်ထူးဆောင်ဆု၊
- (ဋ) သုတေသနလုပ်ငန်းထူးချွန်မှုဂုဏ်ထူးဆောင်ဆု၊
- (ဌ) ဘာသာ၊ သာသနာထူးချွန်မှုဂုဏ်ထူးဆောင်ဆု၊
- (ဍ) ဝန်ထမ်းမှုထူးချွန်မှုဂုဏ်ထူးဆောင်ဆု၊
- (ဎ) လုံခြုံရေး၊ အေးချမ်းသာယာရေးနှင့်ဥပဒေစိုးမိုးရေးထူးချွန်မှုဂုဏ်ထူးဆောင်ဆု၊
- (ဏ) အားကစားထူးချွန်မှုဂုဏ်ထူးဆောင်ဆု။

၅။ ဤဥပဒေပုဒ်မ ၄ ပါ ထူးချွန်မှုဂုဏ်ထူးဆောင်ဆုအမျိုးအစားအပြင် ပြည်နယ်အစိုးရအဖွဲ့သည် ထူးချွန်မှု ဂုဏ်ထူးဆောင်ဆု ချီးမြှင့်ထိုက်သူ မည်သူကိုမဆို ဂုဏ်ထူးဆောင်လက်မှတ်နှင့် ဂုဏ်ထူးဆောင် ဆုပစ္စည်းကို ချီးမြှင့်နိုင်သည်။

၆။ ပြည်နယ်အစိုးရအဖွဲ့သည် ပုဂ္ဂိုလ်တစ်ဦးချင်းအပြင် အဖွဲ့အစည်းများကိုလည်း ဤဥပဒေပုဒ်မ ၄၊ ပုဒ်မ ၅ ပါ အတိုင်း ချီးမြှင့်နိုင်သည်။

**အခန်း(၄)**

**စိစစ်ရေးကော်မတီဖွဲ့စည်းခြင်းနှင့် လုပ်ငန်းတာဝန်များ**

၇။ ပြည်နယ်အစိုးရအဖွဲ့သည် ဂုဏ်ထူးဆောင်လက်မှတ်များနှင့်ဂုဏ်ထူးဆောင်ဆုပစ္စည်းများ ချီးမြှင့်ရန် စိစစ်ရေးကော်မတီကို အောက်ပါအတိုင်း ဖွဲ့စည်းဆောင်ရွက်ရမည်-

- (က) လုံခြုံရေးနှင့်နယ်စပ်ရေးရာဝန်ကြီးဌာန၊ ဝန်ကြီး ဥက္ကဋ္ဌ  
ပြည်နယ်အစိုးရအဖွဲ့၊
- (ခ) စိုက်ပျိုးရေးနှင့်မွေးမြူရေးဝန်ကြီးဌာန၊ ဝန်ကြီး အဖွဲ့ဝင်  
ပြည်နယ်အစိုးရအဖွဲ့၊
- (ဂ) စီမံကိန်းနှင့်စီးပွားရေးဝန်ကြီးဌာန၊ ဝန်ကြီး အဖွဲ့ဝင်  
ပြည်နယ်အစိုးရအဖွဲ့၊
- (ဃ) လျှပ်စစ်နှင့်စက်မှုလက်မှုဝန်ကြီးဌာန၊ ဝန်ကြီး အဖွဲ့ဝင်  
ပြည်နယ်အစိုးရအဖွဲ့၊
- (င) လူမှုရေးဝန်ကြီးဌာန၊ ဝန်ကြီး အဖွဲ့ဝင်  
ပြည်နယ်အစိုးရအဖွဲ့၊
- (စ) ပြည်နယ်တရားလွှတ်တော် တရားသူကြီးချုပ် အဖွဲ့ဝင်  
ပြည်နယ်တရားလွှတ်တော်ရုံး၊
- (ဆ) ပြည်နယ်ဥပဒေချုပ် အဖွဲ့ဝင်  
ပြည်နယ်ဥပဒေချုပ်ရုံး၊
- (ဇ) ပြည်နယ်စာရင်းစစ်ချုပ် အဖွဲ့ဝင်  
ပြည်နယ်စာရင်းစစ်ချုပ်ရုံး၊
- (ဈ) အတွင်းရေးမှူး အတွင်းရေးမှူး  
ပြည်နယ်အစိုးရအဖွဲ့။

၈။ စိစစ်ရေးကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်သည်-

- (က) ဤဥပဒေပုဒ်မ ၄၊ ပုဒ်မ ၅၊ ပုဒ်မ ၆ ပါထူးချွန်မှု ဂုဏ်ထူးဆောင်ဆု ချီးမြှင့်ထိုက်သူများကို အကျိုးအကြောင်း ပြည့်စုံစွာဖော်ပြစေလျက်နှစ်စဉ်ဇန်နဝါရီလ(၃၁)ရက်နေ့ နောက်ဆုံးထားပြီး ဌာန၊ အဖွဲ့အစည်းများနှင့်ပုဂ္ဂိုလ်များထံမှ တောင်းခံရန်၊
- (ခ) သက်ဆိုင်ရာဝန်ကြီးဌာနဝန်ကြီးများ၊ ပြည်နယ်တရားလွှတ်တော်တရားသူကြီးချုပ်၊ ပြည်နယ် ဥပဒေချုပ်၊ ပြည်နယ်စာရင်းစစ်ချုပ်၊ လွှတ်တော်ကိုယ်စားလှယ်များ၊ ပြည်နယ်အဆင့် ဌာနဆိုင်ရာအကြီးအမှူးများ၊ ခရိုင်အုပ်ချုပ်ရေးမှူးများနှင့်မြို့နယ်အုပ်ချုပ်ရေးမှူးများက နောက်ဆက်တွဲပုံစံ(၁)ဖြင့် အဆိုပြုပေးပို့လာသည့် ပုဂ္ဂိုလ်၊ အဖွဲ့အစည်းများကို လက်ခံစိစစ်ရန်၊
- (ဂ) အထက်ပုဒ်မခွဲ(က)၊(ခ) အရ အဆိုပြုလာသူများအား ဤဥပဒေပုဒ်မ ၄ ပါ ဂုဏ်ထူးဆောင်ဆုများ နှင့်စပ်လျဉ်း၍ အောက်ပါအတိုင်း စိစစ်ရန်-
  - (၁) အထောက်အထားများကို စိစစ်ခြင်း၊
  - (၂) လက်တွေ့ကွင်းဆင်းစိစစ်ခြင်း၊
  - (၃) နိုင်ငံတော်နှင့် ပြည်နယ်ဖွံ့ဖြိုးတိုးတက်ရေး အထောက်အကူပြုမှုအခြေအနေကို စိစစ်ခြင်း။

၉။ စိစစ်ရေးကော်မတီသည် ပြည်ထောင်စုသမ္မတမြန်မာနိုင်ငံတော် ပြည်ထောင်စုအစိုးရအဖွဲ့၏ ဘွဲ့ထူး၊ဂုဏ်ထူး ချီးမြှင့်ခြင်းခံရသည့် ပုဂ္ဂိုလ်များအား ပြည်နယ်အစိုးရအဖွဲ့မှထပ်မံချီးမြှင့်နိုင်ရေးအတွက် တင်ပြရမည်။

၁၀။ စိစစ်ရေးကော်မတီသည် ဤဥပဒေပုဒ်မ ၈ ၊ ပုဒ်မခွဲ (က)(ခ) အရ အဆိုပြုတင်ပြသော ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများချီးမြှင့်ထိုက်သော ပုဂ္ဂိုလ်၊ အဖွဲ့အစည်းများနှင့် ပတ်သက်၍ စိစစ်ပြီး ပြည်နယ်အစိုးရအဖွဲ့သို့ သဘောထားမှတ်ချက်ဖြင့် တင်ပြရမည်။

၁၁။ စိစစ်ရေးကော်မတီသည် ဤဥပဒေ ပုဒ်မ ၁၀ အရ တင်ပြရာတွင် ပုဂ္ဂိုလ်အဖွဲ့အစည်းနှင့် ချီးမြှင့်ထိုက်သော ဂုဏ်ထူးဆောင်ဆုကို လျာထားတင်ပြရမည်။

၁၂။ စိစစ်ရေးကော်မတီသည် စိစစ်တင်ပြခြင်းကို နှစ်စဉ် ဖေဖော်ဝါရီလ ၂၀ ရက်နေ့ နောက်ဆုံးထားပြီး ပြည်နယ်အစိုးရအဖွဲ့သို့ တင်ပြရမည်။

**အခန်း(၅)**  
**ချီးမြှင့်ခြင်းနှင့်ရက်သတ်မှတ်ခြင်း**

၁၃။ ပြည်နယ်အစိုးရအဖွဲ့သည် စိစစ်ရေးကော်မတီမှ တင်ပြလာသော ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများ ချီးမြှင့်ခံရမည့် ပုဂ္ဂိုလ်၊ အဖွဲ့အစည်းများကို အတည်ပြုခြင်း၊ ငြင်းပယ်ခြင်း ပြုနိုင်သည်။

၁၄။ ပြည်နယ်အစိုးရအဖွဲ့သည် ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများ ချီးမြှင့်ခံရသည့် ပုဂ္ဂိုလ်၊ အဖွဲ့အစည်း အမည်စာရင်းကို နှစ်စဉ် မတ်လ ၁၀ ရက်နေ့မတိုင်မီ အမိန့်ကြော်ငြာစာ ထုတ်ပြန်ကြေညာရမည်။

၁၅။ ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများချီးမြှင့်ခြင်းကို နှစ်စဉ် မတ်လ ၁၉ ရက်၊ မွန်ပြည်နယ်နေ့အခမ်းအနားတွင် ချီးမြှင့်ရမည်။

၁၆။ ထူးချွန်မှုဂုဏ်ထူးဆောင်ဆုလက်မှတ်ကို နောက်ဆက်တွဲပုံစံ (၂) ပါ အတိုင်း သတ်မှတ်သည်။

၁၇။ ပြည်နယ်အစိုးရအဖွဲ့သည် ထူးချွန်မှုဂုဏ်ထူးဆောင်ဆုလက်မှတ်ချီးမြှင့်ခံရသူအား ပြည်နယ်ဂုဏ်ဆောင်ခြင်း နှင့်လိုက်လျောညီထွေဖြစ်သော ဆုပစ္စည်းကို သတ်မှတ်ချီးမြှင့်နိုင်သည်။

**အခန်း(၆)**

**ထူးချွန်မှုဂုဏ်ထူးဆောင်ဆုလက်မှတ်များနှင့်ဂုဏ်ထူးဆောင်ဆုပစ္စည်းများ ချီးမြှင့်ရာတွင် အခြေခံရမည့်အချက်များ**

၁၈။ ဤဥပဒေ ပုဒ်မ ၄၊ ပုဒ်မ ၅ ပါ ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများ ချီးမြှင့်ရာတွင် အောက်ပါအချက်များကို အခြေခံရမည်-

- (က) အမျိုးသားရေးမူဝါဒဖြစ်သော ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေး၊ အချုပ်အခြာအာဏာတည်တံ့ခိုင်မြဲရေး ဟူသည့် ဒို့တာဝန်အရေးသုံးပါးကို ထိန်းသိမ်းကာကွယ်စောင့်ရှောက်ရာ၌ ထူးချွန်စွာ ဆောင်ရွက်ခြင်း၊
- (ခ) နိုင်ငံတော်ဘက်စုံဖွံ့ဖြိုးတိုးတက်ရေးနှင့် ပြည်နယ်ဘက်စုံဖွံ့ဖြိုးတိုးတက်ရေးတွင် ထူးချွန်စွာ ဆောင်ရွက်ခြင်း၊
- (ဂ) ပြည်နယ်ဖွံ့ဖြိုးတိုးတက်ရေးအတွက် ပြည်နယ်အစိုးရအဖွဲ့နှင့် ချစ်ကြည်ရင်းနှီးစွာ ပူးပေါင်းကြိုးပမ်း ဆောင်ရွက်သည့် နိုင်ငံခြားတိုင်းပြည်များမှ ပုဂ္ဂိုလ်များ၊ သံတမန်များ၊ အဖွဲ့အစည်းများဖြစ်ခြင်း၊
- (ဃ) ဥပဒေစိုးမိုးရေး၊ အေးချမ်းသာယာရေး၊ ဖွံ့ဖြိုးတိုးတက်ရေး ဖြစ်ထွန်းအောင်မြင်ရေးအတွက် စီးပွားရေး၊ လူမှုရေး၊ အုပ်ချုပ်ရေးလုပ်ငန်းများကို ထူးချွန်စွာဆောင်ရွက်ခြင်း၊
- (င) သက်ဆိုင်ရာပညာရပ်ဖြင့် ရှေ့ဆောင်ရွက်ပြုပြီး အများအကျိုးဖြစ်စေသည့် လုပ်ငန်းကို ထူးချွန်စွာ ဆောင်ရွက်ခြင်း၊
- (စ) နိုင်ငံတော်နှင့်ပြည်နယ်ဖွံ့ဖြိုးတိုးတက်ရေးကို ဖြစ်ထွန်းစေသည့် စွန့်ဦးတီထွင် လုပ်ကိုင်သူ၊ အဖွဲ့အစည်းဖြစ်ခြင်း၊
- (ဆ) သက်ဆိုင်ရာပညာရပ်ဖြင့် နိုင်ငံတော်၊ ပြည်နယ်လူ့စွမ်းအားအရင်းအမြစ် ဖွံ့ဖြိုးတိုးတက်ရေး အတွက် အကျိုးပြုဆောင်ရွက်မှု၊ အသိပညာပေးမှုတွင် ထူးချွန်ထင်ရှားခြင်း။

- (ဇ) သိပ္ပံပညာ၊ ဝိဇ္ဇာပညာ သို့မဟုတ် ပညာတစ်ရပ်ရပ်တွင် ထူးချွန်ထင်ရှားခြင်း၊ ထူးချွန်စွာ တီထွင်ဖန်တီးစွမ်းဆောင်နိုင်ခြင်း၊
- (ဈ) စာပေ၊ ဂီတနှင့် အနုသုခုမ ပညာရပ်များတွင် ထူးခြားစွာ ကျွမ်းကျင်ပြီး နိုင်ငံတော်နှင့် ပြည်နယ် ဂုဏ်ဆောင်ခြင်း၊
- (ည) ဘာသာ၊ သာသနာ အကျိုးအတွက် အများပြည်သူ စံနမူနာအဖြစ် ကြိုးပမ်းဆောင်ရွက်ခြင်း၊
- (ဋ) သဘာဝဘေးအန္တရာယ်အပါအဝင် ဘေးဒုက္ခရောက်နေသူများအား ကိုယ်ကျိုးစွန့်၍ သက်စွန့်ကြိုးပမ်း ကာကွယ်စောင့်ရှောက်ခြင်း၊
- (ဌ) ပြည်သူတို့၏ အသက်အန္တရာယ်စည်းစိမ်ကို ထူးခြားစွာ စွန့်လွှတ်စွန့်စား ကာကွယ်စောင့်ရှောက်ခြင်း၊
- (ဍ) စီးပွားရေး၊ စိုက်ပျိုးရေး၊ မွေးမြူရေး၊ စက်မှုလက်မှုလုပ်ငန်းများတွင် အများပြည်သူ စံနမူနာအဖြစ် အောင်မြင်စွာ စွမ်းဆောင်နိုင်ခြင်း၊
- (ဎ) ပညာရေး၊ ကျန်းမာရေး၊ အားကစားနှင့်ကာယပညာတွင် နိုင်ငံတော်နှင့် ပြည်နယ် ဂုဏ်ဆောင်သည့် ထူးချွန်အောင်မြင်မှုဖြစ်ခြင်း၊
- (ဏ) သဘာဝပတ်ဝန်းကျင်ထိန်းသိမ်းရေးနှင့် စိမ်းလန်းစိုပြေရေးလုပ်ငန်းများတွင် ထူးချွန်စွာ ကြိုးပမ်းဆောင်ရွက်ခြင်း၊
- (တ) လက်မှုပညာ၊ အိမ်တွင်းမှုပညာ၊ ရိုးရာပညာများတွင် ပြည်နယ်ဂုဏ်ဆောင်ဖြစ်အောင် ထူးခြားစွာ စံနမူနာပြုဆောင်ရွက်ခြင်း၊
- (ထ) နိုင်ငံတော်နှင့်ပြည်နယ်၏ ရှေးဟောင်းအမွေအနှစ်များ ဖော်ထုတ်နိုင်မှုကို ဆောင်ရွက်ခြင်း။

**အခန်း(၇)**

**အဆိုပြုတင်ပြခြင်းဆိုင်ရာနည်းလမ်း**

၁၉။ ပြည်နယ်အဆင့်ဌာနဆိုင်ရာအကြီးအမှူးများ၊ ခရိုင်အုပ်ချုပ်ရေးမှူး၊ မြို့နယ်အုပ်ချုပ်ရေးမှူးများသည် မိမိတို့ဌာနလုပ်ငန်းနှင့်တိုက်ရိုက် သို့မဟုတ် သွယ်ဝိုက်ဆက်စပ်၍ ချီးမြှင့်ထိုက်သည့် ပုဂ္ဂိုလ်၊ အဖွဲ့အစည်းများ အတွက် အဆိုပြုထောက်ခံချက် နောက်ဆက်တွဲပုံစံ (၁)ကို ဖြည့်စွက်ပြီး စိစစ်ရေးကော်မတီသို့ ထောက်ခံ တင်ပြနိုင်သည် ။

၂၀။ သက်ဆိုင်ရာဝန်ကြီးဌာန ဝန်ကြီး၊ ပြည်နယ်တရားလွှတ်တော်တရားသူကြီးချုပ်၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်နှင့်လွှတ်တော်ကိုယ်စားလှယ်များသည် အကျိုးအကြောင်း ပြည့်စုံစွာဖော်ပြလျက် စိစစ်ရေးကော်မတီမှတစ်ဆင့် ပြည်နယ်အစိုးရအဖွဲ့ထံ ထောက်ခံတင်ပြနိုင်သည်။



**အခန်း(၈)**  
**ဘဏ္ဍာငွေသုံးစွဲခွင့်**

- ၂၁။ ပြည်နယ်အစိုးရအဖွဲ့သည် ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများချီးမြှင့်နိုင်ရန် လိုအပ်သည့် ဘဏ္ဍာရန်ပုံငွေကို ပြည်နယ်အရအသုံးခန့်မှန်းခြေငွေစာရင်းတွင် ထည့်သွင်းရေးဆွဲသုံးစွဲနိုင်သည်။
- ၂၂။ ဝန်ကြီးသည် အဖွဲ့အစည်းတစ်ခုခုကဖြစ်စေ၊ လူပုဂ္ဂိုလ်တစ်ဦးဦးကဖြစ်စေ ဂုဏ်ထူးဆောင်လက်မှတ်နှင့် ဂုဏ်ထူးဆောင်ဆုပစ္စည်း ချီးမြှင့်ရန် ငွေနှင့်ဆုပစ္စည်းများလှူဒါန်းပေးအပ်ပါက ပြည်နယ်အစိုးရအဖွဲ့ထံ တင်ပြပြီး လက်ခံ၍ စီမံခန့်ခွဲနိုင်သည်။

**အခန်း(၉)**  
**အထွေထွေ**

- ၂၃။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရန် အလို့ငှာ-
  - (က) လိုအပ်သော နည်းဥပဒေ၊ စည်းမျဉ်း သို့မဟုတ် စည်းကမ်းများကို ပြည်နယ်အစိုးရအဖွဲ့က ထုတ်ပြန်နိုင်သည်။
  - (ခ) လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့်လုပ်ထုံးလုပ်နည်းများကို ပြည်နယ်အစိုးရအဖွဲ့၏ အတည်ပြုချက်ဖြင့် ဝန်ကြီးက ထုတ်ပြန်နိုင်သည်။

---

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(အုန်းမြင့်)  
ဝန်ကြီးချုပ်  
မွန်ပြည်နယ်အစိုးရအဖွဲ့

မွန်ပြည်နယ်ဂုဏ်ထူးဆောင်လက်မှတ်များနှင့် ဂုဏ်ထူးဆောင်ဆုပစ္စည်းများ ချီးမြှင့်ရန် အဆိုပြုထောက်ခံချက်ပုံစံ

- ၁။ အဆိုပြု/ထောက်ခံသည့် ဆုအမျိုးအစား -----
- ၂။ (က) အမည် -----
- (ခ) အဘအမည် -----
- (ဂ) မွေးသက္ကရာဇ်/အသက် -----
- (ဃ) နိုင်ငံသားစိစစ်ရေးကတ်အမှတ် -----
- (င) လူမျိုး/ဘာသာ -----
- (စ) အဆင့်/တာဝန်/အလုပ်အကိုင် -----
- (ဆ) လုပ်ငန်းဌာန -----
- (ဇ) နေရပ်လိပ်စာ -----

၃။ ပုဒ်မ ၂၀၊ ပုဒ်မ ၂၁အရ အကျိုးအကြောင်း ဖော်ပြအဆိုပြုထောက်ခံချက်။ (အဆင့်ဆင့် ထောက်ခံချက်များကို သီးခြားပူးတွဲတင်ပြနိုင်သည်)

-----  
-----

အဆိုပြုထောက်ခံသူ

ရာထူး -----  
ဌာန -----

ရက်စွဲ၊-----

၄။ စိစစ်ရေးကော်မတီ၏ထောက်ခံတင်ပြချက်  
-----  
-----

ရာထူး -----  
ဌာန -----

ရက်စွဲ၊-----

၅။ အဆင့်ဆင့်ထောက်ခံတင်ပြချက်။ (လိုအပ်လျှင် ထောက်ခံချက်ကို သီးခြားပူးတွဲတင်ပြ နိုင်သည်)

(က) -----  
-----

ရာထူး -----

ဌာန -----

ရက်စွဲ၊-----

(ခ) -----  
-----

ရာထူး -----

ဌာန -----

ရက်စွဲ၊-----

(ဂ) -----  
-----

ရာထူး -----

ဌာန -----

ရက်စွဲ၊-----

(ဃ) -----  
-----

ရာထူး -----

ဌာန -----

ရက်စွဲ၊-----

# ပြည်ထောင်စုသမ္မတမြန်မာနိုင်ငံတော်

## မွန်ပြည်နယ်အစိုးရအဖွဲ့



### ထူးချွန်မှုဂုဏ်ထူးဆောင်ဆုလက်မှတ်

-----

-----သည် နိုင်ငံတော်နှင့် မွန်ပြည်နယ်ဖွံ့ဖြိုး တိုးတက်ရေးအတွက်

----- ကဏ္ဍတွင် ထူးချွန်စွာဆောင်ရွက်ခဲ့သောကြောင့်

-----ဂုဏ်ထူးဆောင်ဆုကို ချီးမြှင့်အပ်နှင်းလိုက်သည်။

ရုံးတံဆိပ်

ဝန်ကြီးချုပ်

မွန်ပြည်နယ်အစိုးရအဖွဲ့

ခုနှစ်၊ လ ရက်